

REGIONAL NEWS UNIT
ALL INDIA RADIO, GUWAHATI
0000000000

Date : 28-04-2024

Time : 0900 Hrs

Assamese Morning Bulletin

Headlines

- ১। ৰাজ্যৰ ৪টা সমষ্টিত তৃতীয় পর্যায়ত হ'বলগীয়া নিৰ্বাচনৰ বাবে ৰাজনৈতিক দলসমূহৰ ব্যাপক প্ৰচাৰ অব্যাহত।
- ২। বিজেপিৰ জ্যেষ্ঠ নেতা তথা কেন্দ্ৰীয় গৃহ মন্ত্ৰী অমিত শ্বাহৰ কাছলৈ নিৰ্বাচনী প্ৰচাৰৰ বাবে অসম ভ্ৰমণ।
- ৩। চলিত শিক্ষা বৰ্ষৰ পৰা হাইস্কুল শিক্ষান্ত পৰীক্ষাত শিক্ষার্থীসকলে বহু বিকল্প বিশিষ্ট প্ৰশ্ন আৰু বৰ্ণনাপূৰ্বক প্ৰশ্নৰ দুয়োটা শিতানতে উভীৰ্ব বাবে পৃথকে পৃথকে ন্যূনতম নম্বৰ অৰ্জন কৰিব লাগিব বুলি মাধ্যমিক শিক্ষা পৰিষদৰ ঘোষণা।

আৰু

- ৪। আই পি এল ক্রিকেট প্রতিযোগিতাত আজি দুখন পৃথক খেলত গুজৰাট টাইটানছ বয়েল চেলেঞ্জাৰ্ছ বেংগালুৰুৰ আৰু ছানবাইজার্ছ হায়দৰাবাদ, ৰাজস্থান বয়েলছৰ মুখামুখি।

0000000

ৰাজ্যৰ ৪টা সমষ্টিত তৃতীয় পর্যায়ত হ'বলগীয়া নিৰ্বাচনৰ বাবে ৰাজনৈতিক দলসমূহে ব্যাপক প্ৰচাৰ অভিযান অব্যাহত ৰাখিছে। মুখ্যমন্ত্ৰী ডো হিমন্ত বিশ্ব শৰ্মাই কালি সৰ্বেবৰীত বৰপেটা লোকসভা সমষ্টিৰ অগপা, বিজেপি আৰু ইউ পি পি এলৰ সমৰ্থিত প্ৰাৰ্থী ফণীভূষণ চৌধুৰীৰ নিৰ্বাচনী প্ৰচাৰ সভাত মুখ্য অতিথি হিচাপে অংশগ্ৰহণ কৰে। ডো শৰ্মাই কয় যে, প্ৰধানমন্ত্ৰী নৰেন্দ্ৰ মোদীৰ শাসনকালত বড়োলেও, কাৰ্বিআংলং আৰু ডিমা হাছাওত আন্দোলন আৰু ৰোমা-বাৰুদৰ সলনি উন্নয়ন আৰু শান্তিৰ পৰিবেশ বচনা হৈছে। নিবন্ধু সমস্যা সমাধানৰ বিষয়ে উল্লেখ কৰি মুখ্যমন্ত্ৰীয়ে কয় যে, বৰ্তমান খাটি খোৱা লোকৰ ল'ৰা-ছোৱালীয়ে বিনা পইচাৰে চাকৰি লাভ কৰিছে। আনহাতে মুখ্যমন্ত্ৰীয়ে কালি পলাশবাৰী আৰ বি হাইস্কুল উচ্চতৰ মাধ্যমিক আৰু বহুমুখী বিদ্যালয়ত খেলপথাৰত বিজুলী কলিতা মেধিৰ হৈ নিৰ্বাচনী প্ৰচাৰ চলায়। মুখ্যমন্ত্ৰীয়ে তৃতীয় পৰ্যায়ৰ নিৰ্বাচনত ধূৰুৰী, কোকৰাবাৰ, বৰপেটা আৰু গুৱাহাটী সমষ্টিত বিজেপি প্ৰাৰ্থীৰ জয়ী হ'ব বুলি আশা প্ৰকাশ কৰে।

আনহাতে গুৱাহাটী লোকসভা সমষ্টিৰ বিজেপি মিত্ৰজোঁটৰ প্ৰাৰ্থী বিজুলী কলিতা মেধিৱে আজি গুৱাহাটী মহানগৰীৰ বশিষ্ট বৰপথাৰ ৰংগমঞ্চ, পাটৰকুচি, বতাহযুলি, পাঞ্জাৰাৰী, দক্ষিণগাঁও, হিড়িম্বাৰ বেলতলি বিহুমঞ্চ, কালিহিপাৰা, ৰুক্ষিনীগাঁও, হাতীগাঁৰ লখিমীনগৰৰ তিনিআলিত নিৰ্বাচনী কাৰ্যালয় উদ্বোধনী অনুষ্ঠানত অংশগ্ৰহণ কৰাৰ লগতে প্ৰচাৰ চলাব।

ইফালে কংগ্ৰেছৰ ৰাষ্ট্ৰীয় সভাপতি মল্লিকাৰ্জুন খাগেই কালি বৰপেটা জিলাৰ কয়াকুচি কংগ্ৰেছৰ বৰপেটা আৰু কোকৰাবাৰ সংসদীয় সমষ্টিৰ প্ৰাৰ্থী দ্বীপ বায়ন আৰু গৰ্জন মুছাহাৰীৰ সমৰ্থনত এখন নিৰ্বাচনী প্ৰচাৰ সভাত অংশগ্ৰহণ কৰে। সভাত শ্ৰীখাৰ্গেয়ে দলটোৱে শাসনলৈ আহিলে মহিলাসকলক ১ লাখ টকাৰ

বিন্দীয় সাহার্যের লগতে কেন্দ্রীয় চৰকাৰৰ চাকৰিত ৫০ শতাংশ সংৰক্ষণৰ প্ৰতিশ্ৰুতি দিয়ে। ইয়াৰ লগতে কংগ্ৰেছ নেতাগৰাকীয়ে যুৱক-যুৱতীসকলৰ বাবে ১ লাখ টকাৰ শিক্ষাবৃত্তি আগবঢ়োৱাৰ প্ৰতিশ্ৰুতি প্ৰদান কৰে। শাসনাধিকৰণ বিজেপি দলক তীৰ সমালোচনা কৰি শ্ৰীখাগেই কয় যে, কংগ্ৰেছে বিজেপিৰ দৰে কেৱল প্ৰতিশ্ৰুতি প্ৰদান নকৰি প্ৰতিশ্ৰুতি পূৰণৰ কাৰণেও অহোপুৰুষাৰ্থ কৰে। ইয়াৰ পূৰ্বে গুৱাহাটীত এখন সংবাদমেলক সম্বোধন কৰি কংগ্ৰেছ নেতাগৰাকীয়ে দেশৰ গণতন্ত্ৰ আৰু সংবিধান বক্ষাৰ বাবে দলটোৱে অহৰহ যুঁজ দিয়াৰ উপৰি ৫টো ন্যায় প্ৰদানৰ প্ৰতিশ্ৰুতি আৰু ২৫টো গেৰাণ্টি জনসাধাৰণক দিছে বুলি প্ৰকাশ কৰে।

বৰপেটা সমষ্টিৰ চি পি আই এমৰ প্ৰাৰ্থী মনোৰঞ্জন তালুকদাৰে অভয়াপুৰী বিধানসভা সমষ্টিৰ এটা ৰোড শ্ৰত অংশগ্ৰহণ কৰি বিজেপি মিত্ৰজেঁটৰ প্ৰাৰ্থী ফণীভূষণ চৌধুৰীক সমালোচনা কৰে। বিধানসভাৰ আলোচনাত নিমাতে থকা ফণীভূষণ চৌধুৰীক বৰপেটাৰাসী ৰাইজে ভোটদান নকৰে বুলি শ্ৰী তালুকদাৰে মন্তব্য কৰে। ইগিনে ৰাইজৰ দলৰ সভাপতি তথা বিধায়ক অধিল গণেয়ে কালি ধূবুৰী লোকসভা সমষ্টিৰ কংগ্ৰেছৰ প্ৰাৰ্থী ৰকিবুল হচ্ছেইনৰ হৈ নিৰ্বাচনী প্ৰচাৰ চলায়।

উল্লেখযোগ্য যে তৃতীয় পৰ্যায়ৰ নিৰ্বাচনৰ বাবে কালি চিৰাং জিলাত বিপিএফ, জিএছপি আৰু অন্যান্য দলসমূহৰ নিৰ্বাচনী প্ৰচাৰ সভা অনুষ্ঠিত হয়।

০০০০০০০

বিজেপিৰ জ্যেষ্ঠ নেতা তথা কেন্দ্রীয় গৃহ মন্ত্ৰী অমিত শ্বাহ কাইলৈ নিৰ্বাচনী প্ৰচাৰৰ বাবে অসমলৈ আহিব। নেতাগৰাকীয়ে গুৱাহাটী লোকসভা সমষ্টিৰ বিজেপিৰ প্ৰাৰ্থী বিজুলী কলিতা মেধিৰ হৈ প্ৰচাৰ চলাব। এই অনুসৰি শ্ৰী শ্বাহে গুৱাহাটী চাইকেল ফেন্টেৰীৰ পৰা লাল গণেশলৈ এটা ৰোড শ্ৰত অংশগ্ৰহণ কৰিব।

কেন্দ্রীয় গৃহমন্ত্ৰীগৰাকীৰ প্ৰস্তাৱিত অসম ভৱণসূচীৰ পৰিপ্ৰেক্ষিতত কামৰূপ মহানগৰ জিলা প্ৰশাসনে কেতোৰ নিৰ্দিষ্ট পথক লৈ নিৰ্দেশনা জাৰি কৰিছে। এই অনুসৰি এই পথসমূহ ড্ৰোন নিষিদ্ধ, আটচৰাজী আৰু উৰণ নিষিদ্ধ এলেকা হিচাপে ঘোষণা কৰা হৈছে। জিলা দণ্ডাধীশ সুমিত চতৰানে এই নিৰ্দেশ জাৰি কৰে। এই অনুসৰি লোকপ্ৰিয় গোপীনাথ বৰদলৈ আন্তৰ্জাতিক বিমান বন্দৰৰ পৰা জালুকবাৰী, মালিগাঁও, চাইকেল ফেন্টেৰী তিনিআলি হৈ লালগণেশ পৰ্যন্ত পথছোৱাত এই নিৰ্দেশনা বাহাল থাকিব।

০০০০০০০

অহা ৭ মেত হৰলগীয়া তৃতীয় পৰ্যায়ৰ লোকসভা নিৰ্বাচনৰ পৰিপ্ৰেক্ষিতত কালি ডাক বেলটযোগে ভোটগ্ৰহণ প্ৰক্ৰিয়া আৰম্ভ কৰা হৈছে। কামৰূপ মহানগৰ জিলা আয়ুক্তই প্ৰকাশ কৰা মতে, টুৱেল্ভ-ডি প্ৰপত্ৰৰ জৰিয়তে আবেদন কৰা লোকসকলৰ মাজৰ পৰা যোগ্যতাৰ ভিত্তিত বাচনি কৰা বিশেষভাৱে সক্ষম আৰু ৮৫ বছৰ উৰ্ধৰ লোকসকলৰ বাসগৃহত উপস্থিত হৈ ভোটগ্ৰহণ কৰা হৈছে। উল্লেখযোগ্য যে গুৱাহাটী লোকসভা সমষ্টিৰ এহেজাৰ ৫৪১ গৰাকী ৮৫ বছৰ উৰ্ধৰ ভোটদাতা থকাৰ বিপৰীতে কেৱল কামৰূপ মহানগৰ জিলাত এহেজাৰ ২২৪ গৰাকী এনে ভোটদাতা আছে। একেদৰে লোকসভা সমষ্টিটোত ৫৯৫ গৰাকী বিশেষভাৱে সক্ষম ভোটদাতা আছে। আনহাতে, ২ মেৰ পৰা নিৰ্বাচন প্ৰক্ৰিয়াত নিয়োজিত বিষয়া কৰ্মচাৰী তথা অন্যান্য ব্যক্তিসকলৰ ডাক বেলটযোগে ভোটগ্ৰহণ কৰা হ'ব। উল্লেখযোগ্য যে এইবাৰ দেশৰ নিৰ্বাচন আয়োগে ১১ টা বিভাগৰ কৰ্মচাৰীৰ বাবে ডাক বেলটযোগে ভোটগ্ৰহণৰ ব্যৱস্থা কৰিছে। কামৰূপ মহানগৰ নিৰ্বাচনী জিলাৰ ডাক বেলট কোষৰ নডেল বিষয়া ডো. জীৱন কৃষ্ণ গোস্বামীয়ে প্ৰকাশ কৰা মতে ২ আৰু ৩ মেত গুৱাহাটী কলার্জ কলেজ, দিশপুৰ কলেজ আৰু অসম অভিযান্ত্ৰিক প্ৰতিষ্ঠানত পুৱা ৯ বজাৰ পৰা বিয়লি ৫ বজালৈ ডাক

বেলটযোগে ভোটগ্রহণ করা হ'ব। নির্বাচনী দায়িত্বত নিয়োজিত বিষয়া কর্মচারীসকলে ২ ব পরা ৫ মে'র ভিতৰত কামৰূপ মহানগৰ জিলা আয়ুক্তৰ কার্যালয়তো ভোটদান কৰিব পাৰিব।

০০০০০০০

ৰাজ্যত তৃতীয় পৰ্যায়ত গুৱাহাটী, বৰপেটা, কোকৰাখাৰ আৰু ধূৰুৰী এই ৪ টা সমষ্টিৰ বাবে লোকসভা নির্বাচন অনুষ্ঠিত হ'ব। গুৱাহাটী সমষ্টিত বিজেপি মিত্ৰজোটৰ প্ৰার্থী বিজুলী কলিতা মেধি আৰু কংগ্ৰেছ দলৰ প্ৰার্থী মীৰা বৰঠাকুৰ গোস্বামীয়ে প্ৰতিদ্বন্দিতা আগবঢ়াব। সমষ্টি পুনৰ নিৰ্ধাৰণৰ পাছত গুৱাহাটী সমষ্টিটোত গোৱালপাবা, কামৰূপ আৰু কামৰূপ মহানগৰ জিলাৰ ১০ টা বিধানসভা সমষ্টি সামৰি লোৱা হৈছে। বৰ্তমান সমষ্টিটো এন ডি এৰ সাংসদ কুইন ওজাই প্ৰতিনিধিত্ব কৰি আছে। ইপিনে, বৰপেটা সমষ্টিত এইবাৰ বিজেপি মিত্ৰজোটৰ প্ৰার্থী তথা অসম গণ পৰিষদৰ নেতা ফণীভূষণ চৌধুৰীয়ে প্ৰতিদ্বন্দিতা কৰিব। ইয়াৰ বিপৰীতে কংগ্ৰেছ নেতৃত্বাধীন বিৰোধী ঐক্যমুখৰ দীপ বায়ন, চিপিআইএমৰ মনোৰঞ্জন তালুকদাৰ, তঃগুৰু কংগ্ৰেছৰ আব্দুল কালাম আজাদ আৰু নিৰ্দলীয় প্ৰার্থী দুলু আহমেদে সমষ্টিটোত প্ৰতিদ্বন্দিতা কৰিব। সম্প্ৰতি সমষ্টিটো কংগ্ৰেছ দলৰ সাংসদ আব্দুল খালেকে প্ৰতিনিধিত্ব কৰি আছে। বৰপেটা লোকসভা সমষ্টিটোৱে সমষ্টি পুনৰ নিৰ্ধাৰণৰ পাছত বঙাইগাঁও, বৰপেটা, কামৰূপ আৰু নলবাৰী জিলাৰ ১০ টা বিধানসভা সমষ্টি সামৰি লৈছে। বৰপেটা সমষ্টিত প্ৰায় ১৭ লাখ ভোটদাতা আছে। আনন্দাতে, কোকৰাখাৰ লোকসভা সমষ্টিটোৱে কোকৰাখাৰ, চিৰাং আৰু বাঙ্গা জিলাৰ ৯ টা বিধানসভা সমষ্টি সামৰি লৈছে। এই সমষ্টিটোত এইবাৰ বিজেপি মিত্ৰজোটৰ হৈ ইউ পি পি এলৰ জয়ন্ত বসুমতাৰী, কংগ্ৰেছৰ গৰ্জন মুছাহাৰী আৰু তঃগুৰু কংগ্ৰেছৰ গৌৰীশংকৰ শৰণীয়াই প্ৰতিদ্বন্দিতা কৰিছে। এই সমষ্টিটো সম্প্ৰতি সাংসদ নৰ কুমাৰ শৰণীয়াই প্ৰতিনিধিত্ব কৰি আছে। ইয়াৰ পূৰ্বে বি পি এফৰ ছানছুমা খুঁগুৰ বিছনুথিয়াৰে সমষ্টিটোক ৪ বাবকৈ প্ৰতিনিধিত্ব কৰিছিল। ইপিনে, ধূৰুৰী সমষ্টিত এইবাৰ বিজেপি মিত্ৰজোটৰ হৈ অসম গণ পৰিষদৰ জাভেদ ইছলাম, কংগ্ৰেছৰ ৰকিবুল হচ্ছেইন আৰু এ আই ইউ ডি এফৰ বদৰ্কদিন আজমলে প্ৰতিদ্বন্দিতা কৰিছে। এই সমষ্টিটো এ আই ইউ ডি এফৰ হৈ বৰ্তমানৰ সাংসদ বদৰ্কদিন আজমলে ২০০৯ চনৰ পৰা প্ৰতিনিধিত্ব কৰি আছে। ১৫ লাখৰো অধিক ভোটদাতা থকা সমষ্টিটোৱে ধূৰুৰী, দক্ষিণ শালমাৰা, মানকাছৰ, গোৱালপাবা, বঙাইগাঁও আৰু বৰপেটা জিলাৰ ১১টা বিধানসভা সমষ্টি সামৰি লৈছে।

০০০০০০০

ৰাজ্যত তৃতীয় তথা অন্তিম পৰ্যায়ত হ'বলগীয়া নির্বাচনৰ প্ৰতি লক্ষ্য বাখি জিলা প্ৰশাসনসমূহে ভোটদাতাৰ সজাগতামূলক ব্যৱস্থা গ্ৰহণ কৰাৰ লগতে নির্বাচনী আচৰণবিধি উলংঘাৰ ঘটনা ৰোধ কৰিবলৈ বিহিত ব্যৱস্থা লৈছে। এই অনুসৰি বিভিন্ন জিলাত ভোটদাতাৰ সজাগতাৰ বাবে কাৰ্যসূচী গ্ৰহণ কৰাৰ লগতে ফ্লাইং স্কেৱাদ আৰু নিৰীক্ষণকাৰী দলসমূহে নির্বাচনী আচৰণ বিধি উলংঘাৰ ঘটনা ধৰা পেলোৱাৰ বাবে কাৰ্যকৰী ব্যৱস্থা লৈছে। এই পৰ্যায়ত নির্বাচন হ'বলগীয়া ৪ টা সমষ্টি গুৱাহাটী, বৰপেটা, কোকৰাখাৰ আৰু ধূৰুৰীৰ অন্তৰ্গত অঞ্চলসমূহত নির্বাচন বিভাগ আৰু জিলা প্ৰশাসনৰ উদ্যোগত যুৱ ভোটদাতাসকলক ভোটদানৰ বাবে আগ্ৰহী কৰি তুলিবলৈ বিভিন্ন কাৰ্যসূচী গ্ৰহণ কৰা হৈছে। ইপিনে, নির্বাচন সুকলমে পৰিচালনাৰ বাবে ভোটগ্রহণ হ'বলগীয়া কেন্দ্ৰসমূহত নির্বাচনী আয়োগৰ নিৰ্দেশনামৰ্মে সুৰক্ষা ব্যৱস্থাকে ধৰি প্ৰয়োজনীয় সকলো ব্যৱস্থা কৰিবলৈ জিলা নির্বাচন বিভাগসমূহে নিশ্চিত কৰিছে। প্ৰতিটো ভোটগ্রহণ কেন্দ্ৰলৈ আহি ভোটদান কৰাৰ বাবে ইচ্ছুক জ্যেষ্ঠ নাগৰিক আৰু দিব্যাংগসকলক ভোটদানৰ সুবিধা কৰি দিয়াৰ বাবেও উপযুক্ত ব্যৱস্থা লোৱা হ'ব।

তদুপরি ৫০ শতাংশ ভোটগ্রহণ কেন্দ্রত রেবকাস্টিঙ্গের ব্যবস্থা করা হ'ব। একেদেরে নির্বাচনী দায়িত্বত নিয়োজিত বিষয়া কর্মচারী আৰু ই ভি এম কঢ়িয়াই নিয়া বাহনসমূহত জি পি এছ সংলগ্ন কৰা হ'ব।

০০০০০০০

অসম মাধ্যমিক শিক্ষা পৰিয়দ ছেবাই মাধ্যমিক শিক্ষাব ক্ষেত্ৰত কেতোৰ সংশোধনী ঘোষণা কৰিছে। এই সন্দৰ্ভত পৰিয়দে এখন জাননী জাৰি কৰিছে। এই অনুসৰি চলিত শিক্ষা বৰ্ষৰ পৰা হাইস্কুল শিক্ষান্ত পৰীক্ষাত শিক্ষার্থীসকলে বহু বিকল্প বিশিষ্ট প্ৰশ্ন আৰু বৰ্ণনাত্মক প্ৰশ্নৰ দুয়োটা শিতানতে উভীৰ্ব বাবে পৃথকে পৃথকে ন্যূনতম নম্বৰ অৰ্জন কৰিব লাগিব। ইপিনে, চলিত শিক্ষাবৰ্ষৰ পৰাই নৱম শ্ৰেণীৰ পাঠ্যক্ৰমত কৃত্ৰিম বৃদ্ধিমন্তা আৰু ৰবটিক্স বিষয়টো ঐচ্ছিক বিষয় হিচাপে সন্মিৱিষ্ট কৰা হ'ব বুলি মাধ্যমিক শিক্ষা পৰিয়দে প্ৰকাশ কৰিছে। এই পাঠ্যক্ৰমৰ পি ডি এফ সংস্কৰণ ইতিমধ্যে পৰিয়দৰ ৰেবছাইটত উপলব্ধ হৈছে। নতুনকৈ সন্মিৱিষ্ট কৰা এই বিষয়টোত ব্যৱহাৰিক নম্বৰ হিচাপে ৫০ শতাংশ থকাৰ লগতে গার্মেণ্ট ডিজাইনিং, উড়ক্ৰাফ্ৰ্ট, সংগীত, নৃত্য, যোগ, শাৰীৰিক শিক্ষাৰ দৰে অন্যান্য বৃত্তিমূলক বিষয়সমূহতো ৫০ শতাংশ ব্যৱহাৰিক নম্বৰ থাকিব। নৱম আৰু দশম শ্ৰেণীৰ ব্যৱহাৰিক পৰীক্ষাসমূহ জিলা পৰ্যায়ৰ অভ্যন্তৰীন পৰীক্ষা সামিতিয়ে নিয়ন্ত্ৰণ কৰিব।

০০০০০০০

গ্ৰীষ্মকালত বেল্যাত্ৰীৰ সংখ্যা বৃদ্ধিৰ পৰিপ্ৰেক্ষিতত উত্তৰ-পূব সীমান্ত ৰেলৱেই গুৱাহাটী আৰু নিউ তিনিচুকীয়াৰ পৰা সাপ্তাহিক বিশেষ ৰেল চলাচলৰ ব্যৱস্থা কৰিছে। এখন বিশেষ ৰেল গুৱাহাটী আৰু ৰাজস্থানৰ শ্ৰীগংগানগৰৰ মাজত আৰু আনখন নিউ তিনিচুকীয়া আৰু এছ এম ভি টি বেংগালুৰুৰ মাজত চলাচল কৰিব। গুৱাহাটী আৰু ৰাজস্থানৰ শ্ৰীগংগানগৰৰ মাজৰ বিশেষ ৰেলখন অহা ১ মে'ৰ পৰা ২৬ জুনলৈ প্ৰতি বুধবাৰে সন্ধিয়া ৬ বাজি ১৫ মিনিটত গুৱাহাটীৰ পৰা যাত্ৰা আৰম্ভ কৰি শনিবাৰে নিশা চাৰে ৩ বজাত শ্ৰীগংগানগৰ পাবগৈ। ৰেলখনে ৫ মে'ৰ পৰা ৩০ জুনলৈ উভতনি যাত্ৰাত শ্ৰীগংগানগৰৰ পৰা প্ৰতি দেওবাৰে দিনৰ ১ বাজি ২০ মিনিটত যাত্ৰা আৰম্ভ কৰি বুধবাৰে নিশা ১২ বাজি ২৫ মিনিটত উপস্থিত হ'ব। আনহাতে নিউ তিনিচুকীয়া আৰু এছ এম ভি টি বেংগালুৰুৰ মাজত চলিবলগীয়া বিশেষ ৰেলখনে অহা ২ মে'ৰ পৰা ২৭ জুনলৈ প্ৰতি বহুস্পতিবাৰে সন্ধিয়া ৬ বাজি ৪৫ মিনিটত যাত্ৰা আৰম্ভ কৰি দেওবাৰে দিনৰ ৯ বজাত এছ এম ভি টি বেংগালুৰু পাবগৈ। ৰেলখনে ৬ মে'ৰ ১ জুলাইলৈ উভতনি যাত্ৰাত প্ৰতি সোমবাৰে নিশা ১২ বাজি ৩০ মিনিটত এছ এম ভি টি বেংগালুৰুৰ পৰা যাত্ৰা আৰম্ভ কৰি বুধবাৰে ১ বাজি ১৫ মিনিটত নিউ তিনিচুকীয়াত উপস্থিত হ'ব।

০০০০০০০

আই পি এল ক্ৰিকেট প্ৰতিযোগিতাত আজি দুখন খেল অনুষ্ঠিত হ'ব। আহমেদাবাদৰ নৰেন্দ্ৰ মোদী স্টেডিয়ামত বিয়লি চাৰে ৩ বজাত হ'বলগীয়া প্ৰথমখন খেলত গুজৰাট টাইটানছ বয়েল চেলেঞ্জাৰ্ছ বেংগালুৰুৰ বিকল্পে অৱতীৰ্ণ হ'ব। আনহাতে চেলাইৰ এম এ চিদাম্বৰম স্টেডিয়ামত সন্ধিয়া চাৰে ৭ বজাত হ'বলগীয়া দ্বিতীয়খন খেলত ছানৰাইজাৰ্ছ হায়দৰাবাদ আৰু ৰাজস্থান বয়েল মুখামুখি হ'ব।

ৰাজস্থান বয়েলছে যোৱা নিশা লক্ষ্মীৰ একানা স্টেডিয়ামত অনুষ্ঠিত এখন খেলত লক্ষ্মী চুপাৰ জায়েণ্টছক ৭ উইকেটত পৰাস্ত কৰে। ৰাজস্থান বয়েলছে ১৯৭ ৰানৰ বিজয় লক্ষ্যৰে খেল আৰম্ভ কৰি ১৮ অভাৰ আৰু ৫টা বলত ৩টা উইকেট হেৰুৱাই ১৯৯ ৰান কৰে। ৰাজস্থানৰ হৈ অধিনায়ক সঞ্চু ছেমচনে ৭১ ৰান কৰি আউট নোহোৱাকৈ থাকে। ধৰ জুড়েলে ৫২ ৰানৰ বৰঙণি আগবঢ়ায়। ইয়াৰ পূৰ্বে লক্ষ্মী চুপাৰ

জায়েন্টছে প্রথমে বেট ধৰাৰ আমন্ত্ৰণ লাভ কৰি নিৰ্ধাৰিত ২০ অভাৱত ৫টা উইকেটৰ বিনিময়ত ১৯৬ বান কৰে। লক্ষ্মীৰ হৈ অধিনায়ক কে এল ৰাহলে সৰ্বাধিক ৭৬ বান কৰাৰ বিপৰীতে দীপক হডাই ৫০ বানৰ বৰঙণি আগবঢ়ায়। সঞ্চ ছেমচনক প্লেয়াৰ অৱ দ্যা মেচ হিচাপে ঘোষণা কৰা হয়।

ইয়াৰ আগেয়ে দিল্লীৰ অৰুণ জেটলী স্টেডিয়ামত অনুষ্ঠিত প্রতিযোগিতাৰ আন এখন খেলত দেলহী কেপিটেলছে মুম্বাই ইণ্ডিয়ানছক ১০ বানত পৰাস্ত কৰে। খেলখনত দেলহী কেপিটেলছে প্রথমে বেট ধৰি ৪টা উইকেটৰ বিনিময়ত ২৫৭ বান কৰে। প্ৰত্যন্তৰ মুম্বাই ইণ্ডিয়ানছে নিৰ্ধাৰিত ২০ অভাৱত ৯টা উইকেট হেৰুৱাই ২৪৭ বানহে কৰিবলৈ সমৰ্থ হয়।

০০০০০০

Newspaper Review (28-04-2024 Morn.)

দ্বিতীয় পৰ্যায়ত অসমৰ ৫ সমষ্টি ৮১ দশমিক ১-৭ শতাংশ ভোটদান হাৰ প্রথম পৰ্যায়ৰ তুলনাত বৃদ্ধি হোৱাৰ বাতৰিটো গুৱাহাটীৰ পৰা প্ৰকাশিত প্ৰায়ৰোৰ মুখ্য বাতৰি কাকতে প্রথম পৃষ্ঠাত স্থান দিচে। ৰাজ্যত নতুনকৈ ৫০ হাজাৰ নিযুক্তিক লৈ বৃহৎ ঘোষণা ড০ শৰ্মাৰঃ চাকৰি নথকা পৰিয়ালৰ প্ৰাৰ্থী লাভ কৰিব অতিৰিক্ত নম্বৰ শিৰোনামেৰে নিয়মীয়া বাৰ্তা কাকতে প্রথম পৃষ্ঠাৰ মুখ্য বাতৰি হিচাপে প্ৰকাশ কৰিছে।

সমগ্ৰ শিক্ষাৰ ২০২৪-২৫ বৰ্ষৰ কায়বিৱৰণীত বাজ্যৰ শিক্ষা ব্যৱস্থাৰ পয়ালগা ছবিঃ নামভৰ্তি-শূণ্যক লৈ কেন্দ্ৰৰ গুৰুত্বপূৰ্ণ নিৰ্দেশনা শিৰোনামেৰে দৈনিক জনমতৰ কাকতে গুৰুত্বসহকাৰে প্রথম পৃষ্ঠাত প্ৰকাশ কৰিছে।

মণিপুৰত উগ্ৰপন্থীৰ আক্ৰমণত নিহত হোৱা অসমৰ চিআৰপিএফ বিষয়াসহ দুজন বাতৰিটো দৈনিক অগ্ৰদৃত কাকত আৰু অসমীয়া খবৰ কাকতে প্রথম পৃষ্ঠাত মুখ্য বাতৰি হিচাপে প্ৰকাশ কৰিছে।

নিৰ্বাচনী প্ৰচাৰৰ বাবে কাহালৈ কেন্দ্ৰীয় অমিত শ্বাহ গুৱাহাটীলৈ অহাৰ বাতৰিটোক, সোমবাৰে গুৱাহাটীত অমিত শ্বাহৰ ৰোড শ্ৰ শিৰোনামেৰে আমাৰ অসম কাকতে প্রথম পৃষ্ঠাত স্থান দিচে।

সৰ্থেবাৰী, পলাশবাৰী, শালবাৰীত মুখ্যমন্ত্ৰী ড০ হিমন্ত বিশ্ব শৰ্মাৰ নিৰ্বাচনীঃ মোদীৰ শাসনত শান্তি প্ৰতিষ্ঠা হ'ল শিৰোনামেৰে দৈনিক অসম কাকতে প্রথম পৃষ্ঠাত স্থান দিচে।

মুখ্যমন্ত্ৰী ড০ হিমন্ত বিশ্ব শৰ্মাই কেন্দ্ৰীয় চৰকাৰে অসমত প্ৰথমখন আই আই এম প্ৰতিষ্ঠা কৰিব বুলি কোৱা বাতৰিটো Centre has decided to set up first IIM in Assam : CM শিৰোনামেৰে দা ছেণ্টিনেল কাকতে প্রথম পৃষ্ঠাত মুখ্য বাতৰিৰ স্থান দিচে।

বিজেপি, কংগ্ৰেছ দুয়ো দলে প্রথম আৰু দ্বিতীয় পৰ্যায়ৰ নিৰ্বাচনত জয় নিশ্চিত বুলি দাবী কৰা বাতৰিটোক Both BJP, Congress confident of winning in phase 1, 2 LS Polls শিৰোনামেৰে দি আসম ট্ৰিবিউন কাকতে প্রথম পৃষ্ঠাত প্ৰকাশ কৰিছে।

আজি প্ৰকাশিত অন্যান্য বাতৰিৰ ভিতৰত আছে - টেকীয়াজুলিৰ ধীৰাই মাজুলীত বন্যহস্তীৰ আক্ৰমণত বনকৰ্মীসহ চাৰিজন নিহত, কোকবাৰাৰ, বৰপেটা, গুৱাহাটীত মুখ্যমন্ত্ৰী অবিৰত নিৰ্বাচনী প্ৰচাৰ, মে'ৰ প্ৰথম সপ্তাহত উচ্চতৰ মাধ্যমিকৰ ফলাফল, ধূৰুৰী-নগাঁৱত ইউডিএফৰ জয় নিশ্চিত, দাবী আজমলৰ ইত্যাদি।

এয়াই আছিল আজি গুৱাহাটীৰ পৰা প্ৰকাশিত বাতৰি কাকতসমূহৰ প্রথম পৃষ্ঠাৰ বাতৰিত চমু অৱলোকন।

০০০০০০০০

মণিপুর বিষ্ণুপুর জিলার নৰনচিনা গাঁৱৰ পাহাৰীয়া অঞ্চলত কেন্দ্ৰীয় সশস্ত্ৰ আৰক্ষী বাহিনী আৰু ৰাজ্যিক বাহিনীয়ে অভিযান চলাই অস্ত-শস্ত্ৰ আৰু গোলা-বাবন্দ উদ্বাৰ কৰে। নৰনচিনা গাঁৱত থকা চি আৰ পি এফৰ চকীত পৰহি নিশা হোৱা আক্ৰমণৰ ঘটনাত এজন উগ-পৰিদৰ্শক আৰু কনিষ্ঠবলৰ মৃত্যু হোৱাৰ পাছত কালি এই অভিযান চলোৱা হয়। এই অভিযানত ৪টা ৰাইফল, দুটা চীনত নিৰ্মিত হেও গ্ৰেনেড, ১৪৫ জাঁই গুলী-বাবন্দকে ধৰি বিভিন্ন আপত্তিজনক সামগ্ৰী জন্ম কৰা হয়। এই অভিযানত অপৰাধী চক্ৰৰ তিনিটা বাংকাৰো ধৰংস কৰা হয়। ইগিনে ৰাজ্যখনৰ মুখ্যমন্ত্ৰী এন বীৰেন সিঙ্গে সুৰক্ষা বাহিনীৰ ওপৰত হোৱা এই আক্ৰমণৰ ঘটনাক গৱিহণা দিয়াৰ লগতে দোষীক উপযুক্ত শাস্তি প্ৰদানৰ আশ্বাস দিয়ে। ৰাজ্যখনৰ নিবাপত্তা উপদেষ্টা কুলদীপ সিঙ্গেও এই ঘটনাক গৱিহণা দিচ্ছে।

০০০০০০০

সন্মান্ত